

بِسْمِ اللَّهِ الرَّحْمَنِ الرَّحِيمِ

جو طبع مسنی ہوتا انا تو  
بہن طاعون دراونی نہ کو

(نحمدہ و نصلی علی رسولہ الکریم)

ترکیٹ موسومہ

غزالیات تازہ زبیر  
چم افسان

# اسلامی شہین

نمبر (۳۴) - (ج)

مؤلف

قاضی یار محمد صاحب بی - او - ایل پلیڈر

نورپور

ضلع کانگرہ

جنوری ۱۹۲۰ء

ریاضہ ہند پس امرت رین ہما شیخ نور احمد پشتر کے چھپا  
ادب

قاضی یار محمد پشتر نے نورپور ضلع کانگرہ سے شائع کیا۔



بِسْمِ اللّٰهِ الرَّحْمٰنِ الرَّحِیْمِ

نعمہ وفضل علی رسولہ الکریم

## اسلامی تربانی

یہ باتیں میری سنجھ کو لگتی ہیں کڑوی توحب  
 نہ کر بے چین مجھ کو مرے ہم نشین سو حب  
 ملک عدم کے راہی ایک بات اور سن لے  
 اس دیں کی غمگساری میں آنکھوں سے تھوڑا رو جا  
 مرنے سے پہلے مر جا سوئی میں اونٹ کر لے  
 اور دل کے زنگ سارے اچھی طرح سے دھو جا  
 سن لے کہانی میری سچی خدا گواہ ہے  
 گر بے خبر ہے تو تو ملک عراق کو جا  
 وان دیکھ جا کے کسی خبریں صحیح ہیں پھیلی  
 لیکن بڑائی سخوت اپنے وطن میں کہو جا  
 پھر دیکھ کس کے آنے کے ہیں وہ نشان سارے  
 اور کون پہلے بولا کچھ اچھے پودے بو جا  
 اے دین حق کے حامی اے ذکر حق کے حافظ  
 کشتی بھنور میں رک گئی اب نا خدا تو ہو جا  
 آنکھوں سے اشک مٹکے دامن نے چن لئے ہیں



آخر کو ہیں یہ چسیدہ ان کی لڑی پرو جا  
کاغذ کی ناؤ کب تک بہتی رہے گی پیاسے  
میں صدقے تیسری قدرت کے اسکو تو خود ڈبو جا

شکوہ نہیں ہے اس کا کہ ہم نام کو نہیں ہیں  
مقصد ترا دکھانا سو خود ہی آ دکھو حبا

(نوٹ) مقطع میں دکھو جا لفظ بمعنی (خود اپنا آپ دکھائے) لایا گیا ہے  
یہ پہاڑی زبان میں استعمال ہوتا ہے۔ اردو کی نسبت مجھے علم نہیں کہ کسی  
حصہ میں مروج ہے یا نہیں۔ فقط۔ خاکسار یار محمد

عام مسلمانوں کے اس اعتقاد سے ہیں شروع سے اختلاف ہے  
اور اس امر میں عقل ہماری موید ہے کہ یہ وقت اسلام کے لئے ”وَإِنَّا لَنُفِئَنَّ  
لِلدِّينَانِ إِلَهُمَا سُبْحَانَ“ پر عمل کرنے کا ہے۔ ہمارے خیال میں ”أَدْعُوْنِي  
أَسْتَجِبْ لَكُمْ“ پر کاربند ہونا چاہیے کوئی عقل اس بات کو روا نہیں رکھتی کہ  
انسان دیوار سے سر ٹکرا دے۔ ہاں یہ مشاہدے میں آچکے ہیں کہ دعا سے  
دیوار گر گئی اور نجات حاصل ہو گئی۔ پس ایسے وقت میں مسلمانوں کی جماعت کا  
لیڈر وہی ہو سکتا ہے۔ جو ”أَدْعُوْنِي أَسْتَجِبْ لَكُمْ“ کا پابند ہو اور جو اپنی  
دعاؤں کی قبولیت کا پورا معقول رنگ میں ثبوت دے۔ یوں تو ہر ایک  
شخص اس امر کا مدعی ہو سکتا ہے۔ کہ میری دعا قبول ہوتی ہے۔ ہر ایک  
روٹی دو وقت یا ایک وقت کھاتا ہے۔ مشکلات سے نجات پاتا ہے مگر  
اللہ تعالیٰ کی بارگاہ سے دعا اسی کی قبول ہوئی کہی جاسکتی ہے۔ جو اکثر دعاؤں  
کے بعد نتائج سے بذریعہ خواب یا کشف پہلے اطلاع پالے۔ اور دوسروں کو  
قائل کر دے۔ میں نے پچھلے ہنری میں مولوی محمد علی صاحب کی طرف خطاب



کرتے ہوئے یہ لکھا تھا۔ کہ کیا وہ شخص مسیح موعود ہو سکتا ہے۔ جس کے کئی  
 ایک الہام جھوٹے ثابت ہوں۔ اوس پر مجھے ایک احمدی دوست نے لکھا  
 ہے کہ آپ عجیب احمدی ہیں۔ جو حضرت اقدس کے کئی ایک الہام جھوٹے  
 مانتے ہیں۔ میں اوس دوست کی خدمت میں پھر عرض کرتا ہوں۔ کہ میرے انکا  
 سے حضرت اقدس کے کئی ایک الہام جھوٹے ثابت ہوتے ہیں۔ اور میں کسی  
 ایک الہام کو بھی بے معنی یا جھوٹا نہیں مانتا۔ افسوس ہے کہ میں ہر ایک ٹریٹ  
 میں اس امر پر روشنی ڈالتا رہا ہوں۔ کہ صرف میرے ماننے سے ہی حضرت اقدس  
 کے تمام الہامات سچے رہتے ہیں۔ اور سابقہ نمبر میں بھی میرا یہ فقرہ مولوی محمد علی  
 صاحب کے مسلمات کے روئے سے تھا۔ مگر پھر بھی مجھے یہ کلمات سننے پڑے  
 کہ نفوذ باللہ میرے نزدیک کئی ایک الہامات جھوٹے ہو رہے ہیں۔  
 سب سے پہلے میں اُس دوست کو یہ بتانے کے لئے کہ جاو وہی  
 جو سرچرہ بولے۔ تازہ تائید الہی کا ذکر کرتا ہوں۔ جب اوس دوست  
 نے میرے اس فقرے پر اعتراض کیا۔ اوس کے بعد اللہ تعالیٰ نے دونوں  
 مخالف پارٹیوں کے قلم سے میری صداقت ظاہر کرائی۔ اور اس فقرے  
 کی تائید میں ظاہر کرائی۔ فاروق اخبار قادیان سورخہ ۱۲ و ۲۱۔ اگست ۱۹۷۹ء  
 صفحہ ۳۳ کالم ۲ میں مولوی سرور شاہ صاحب مولوی محمد علی صاحب کے  
 نام ایک خط لکھتے ہیں۔ اور اُس میں حضرت مسیح موعود علیہ السلام کی ایک  
 خواب فریح فرماتے ہیں وہ یہ کہ حضرت اقدس نے خواب میں دیکھا کہ (خواجہ  
 کمال الدین صاحب) پاگل ہو گیا ہے۔ اور حضرت اقدس پر اور مولوی صاحب  
 پر جو سجد کی چھت پر بیٹھے ہیں حملہ کرنا چاہتا ہے۔ تب حضرت نے ایک  
 خادم کو (جو غالباً یا محمد یا حامد علی تھے) فرمایا کہ اس کو کمال دور پس جب



وہ خادم خواجہ کی طرف متوجہ ہوا۔ تو خواجہ خود بخود مسجد سے بچنے اتر گیا  
 آخر پر مولوی سرور شاہ صاحب یہ تحریر فرماتے ہیں کہ حضرت اقدس نے  
 خود ہی مسجد کی تعمیر جماعت فرمائی ہے۔ فقط

اب میں اُس دوست سے اور احمدی جماعت کے آگے اپیل کرتا ہوں۔  
 کہ پہلے الہامات اور خوابیں جو میں اپنی تائید میں لکھتا رہا ہوں۔ یعنی (اول)

حضرت اقدس نے کشف کی حالت میں دیکھا کہ یار محمد یعنی اس عاجز کے

ہاتھ میں ایک تلوار ہے جو پہلے ٹوٹی ہوئی ہے پھر سیدھا ہوئی۔ اور الہام

ہوا۔ رَاخِرُ السَّيْفِ الْمُسْلِمِ (دوم) لاہور میں ہمارے پاک ممبر

موجود ہیں جو بجز میرے کسی پر صادق نہیں آتا۔ کیونکہ اگر میاں صاحب کے

لاہوری مرید اس کے مصداق بنائے جائیں تو پیغامی پارٹی اُن سے

منکر ہیں۔ اور اگر پیغامی پارٹی کے لاہوری احمدی اس کے مصداق بنائے

جائیں۔ تو میاں صاحب کی جماعت اُن سے منکر ہے۔ اور اسلام کی

عزت کسی صورت میں قائم نہیں رہتی۔ اور اُن میں سے کوئی اس بات کا

مدعی اپنی زبان سے نہیں ہوا۔ برخلاف اس کے میرے برخلاف دونوں

پارٹیوں میں سے کوئی فرد نہیں ہے۔ اور میں حضرت اقدس کی زندگی سے

اس الہام کے مصداق ہونے کا مدعی ہوں۔ اور حضرت اقدس نے بھی

میرے ادعا کے بعد تردید نہیں فرمائی۔ (سوم) ہوشیار پور میں ایک

محلے کی عفتہ کشائی ہوگی۔ یہ الہام عرصہ ۶۔ ۷ سال سے میں شائع

کر رہا ہوں۔ اس کے راوی شیخ حامد علی صاحب ہیں۔ اس کے وجود سے

آج تک کسی ایک نے انکار نہیں کیا۔ اور یہ صاف بات ہے کہ سوائے اس

کے کہ میں نے ہوشیار پور سے پہلا ٹیکٹ شائع کیا۔ اور صلح موعود کے



متعلق کئی ایک الہامات کو اور محمدی بیگم کے متعلق کئی ایک الہامات کو سچا  
اور معقول معنوں میں ہر ایک فرقے کے مسلمات کے رُوسے سچا ثابت کر کے اون پر یہ

باتوں کی عقدہ کشائی کی۔ اور کسی طرح پر یہ الہام سچا ثابت نہیں ہو سکتا۔ (چہارم) وہ فضائل

عمر و ہوگا۔ جس معقول رنگ میں یہ الہام مجھ پر صادق آتا ہے۔ اور کسی مدعی یا کسی  
انتخاب کے ولد پر صادق نہیں آتا۔ (تشریح کے لئے پچھلے ٹریکٹ ملاحظہ

ہوں) ان الہامات کو جاننے دیں۔ خدا کے لئے اب حضرت اقدس کی صرف اسی  
خواب کو لیں۔ جو ایک مخالف پارٹی کے اعلیٰ رکن کے قلم سے نکلی ہے۔ پھر

اُس کی تعبیر کو لیں۔ اور اس بات کا جواب دیں۔ کہ جس صورت میں خواب کے  
باقی اجزا لفظاً لئے جاتے ہیں۔ یعنی خواجہ سے خواجہ مراد لی جاتی ہے۔ خواجہ

کی موجودہ حالت کو پاگل ہونا لیا جاتا ہے۔ تو آپ کس طرح یا محمد سے

میاں صاحب مراد لے سکتے ہیں (یا محمد یا حامد علی) سے کوئی ایک تو لیا

جا سکتا ہے اور جب کہ امر واقعہ کے طور پر یہ مشاہدہ میں آ رہا ہے۔ کہ میرے  
مقابل پر خواجہ صاحب ایک لفظ قلم سے نہیں نکالتے۔ تو کیا یہ خواب

میری صداقت کے لئے ہر نہیں ہے خدا سے ڈرنے والا دل پہلو میں  
رکھ کر ایک منٹ کے لئے غور کریں۔ کہ یہ کیا معاملہ ہے۔ تائید پر تائید

اللہ تعالیٰ کے فضل و کرم سے میری ہو رہی ہے۔ ڈاکٹر نور محمد صاحب کے  
مباہلے کی سعاد گزر جاتی ہے۔ انفلوینزا سے کوئی گھر خالی نہیں رہا۔ مجھے

اللہ تعالیٰ پہلے سے زیادہ عزت عطا فرماتا ہے۔ اور ہر رنگ میں ظاہر فرماتا ہے  
کیا ایک خطا کار انسان کے ساتھ ایسا سلوک ماننا سچائی کے سلسلے کو

درہم برہم نہیں کرتا۔ یہ تائید تو ایک پارٹی کے قلم سے ہوتی ہے۔ اب  
دوسری پارٹی کے ایک مشہور لیڈر نے پیغام



صلح کے تازہ پرچوں میں سے کسی ایک میں یہ فقرہ درج کر دیا کہ یہ امر محال  
ہے کہ محض انتخاب سے کسی شخص کو کسی قسم کی بزرگی حاصل ہو جاوے  
بہر صورت اس لپڈ نے انتخاب کو ایک فضول طریقہ تسلیم کر لیا۔ اور میرے  
اون کلمات کی داد دیدی۔ کہ جب پھپلا تجربہ یہ ظاہر کرتا ہے کہ انتخاب کی بدولت  
اسلام میں کئی سو بہتر فرقتے پیدا ہو گئے تو اب آئندہ تجربے کے بعد اس پر  
عمل کرنا تقویٰ سے بعید ہے۔ اور کم از کم وصیت کو رواج دینا چاہئے۔

اور باوجود اس تجربے کے حضرت مسیح موعود علیہ السلام کا چالیس آدمیوں والا  
فقرہ لکھ دینا محض احتیاطاً اور اس خطرے سے بچنا کہ شاید الہام کی بنا پر  
ہونے والا نہ ہو۔ میں کہتا ہوں۔ کہ جب انتخاب نے پہلے ایک نقشہ سامنے  
کھینچ دیا ہوا تھا۔ اگر حضرت مسیح موعود علیہ السلام کو اپنی دعاؤں سے ناامیدی  
ہوتی تو حضرت اقدس ضرور وصیت میں مولوی نور الدین صاحب کا نام درج  
فرمادیتے۔ اور پھر مولوی صاحب میاں صاحب کا نام درج فرماتے۔ اور یہ شطرنج  
کی بازی کی حالت نہ طاری ہوتی۔ عزیز و مجھے بغیر دہلے کے مجنوں لکھو۔ مفتری  
لکھو۔ لیکن حضرت اقدس اور مولوی صاحب کو تو بدنام نہ کرو۔ کیا یہ بات کہ  
جس صورت میں حضرت صاحب کے سامنے کوئی شخص الہام کی بنا پر  
کھڑا ہوئے والا موجود نہ تھا۔ اور انتخاب نے پہلے ہی اسلام کو ٹکڑے ٹکڑے  
کر دیا ہوا تھا۔ حضرت اقدس کا خاص نام مولوی صاحب کا بیکر وصیت  
نہ کرنا معمولی عقلمندوں کا کام ہے۔ یا موجودہ نتیجہ کو جان کر دیکھ کر ایک پر  
درجے کے بیوقوف کا فعل ہے۔ مجھ سے اگر نفرت ہے تو جانے دو۔ میری اگر کوئی  
بات سمجھ میں نہیں آتی۔ تو چوڑ دو۔ مگر اس بات کا جواب دو۔ کہ کونسا مدعی  
حضرت صاحب کے سامنے تھا۔ اور وہ واقعی حضرت صاحب کے بعد بول اٹھا



اس نے مولوی صاحب کی بیعت نہ کی۔ مولوی صاحب نے آخری وقت  
 میں اس سے دعا کی درخواست کی۔ یہ بات تو آج تک نہ ہوئی نہ ہوگی  
 کہ تمہاری خواہشوں کے مطابق اللہ تعالیٰ کوئی مصلح پیدا کر دے۔ عقل  
 کے اندھ ہو۔ اتنا تو سوچو کہ وہ جو تمہارے انتخاب یا تمہاری خواہشوں کا  
 پابند ہو کر بولے گا۔ مخالفوں پر اس کا کیا اثر پڑے گا۔ تم تو اس سے اس لئے  
 تسلیم کر لو گے کہ وہ تمہاری خواہشوں کے مطابق ہو گا۔ مگر جن کی خواہشوں  
 کے برخلاف وہ بولے گا۔ وہ اُسے کس طرح تسلیم کر لیں گے۔ آہ۔ میں تو آج تک  
 کسی کے اس شہر پر عمل کرتا ہوں۔

ناہ مارا کلبہ احزاں تسلی بخش نیست  
 در بیاباں مے توں فریاد خاطر خواہ کرد  
 اور میری جگہ میں بھی یہی حالت ہوتی ہے۔  
 آہے جو بکشم از دل چپ و راست خود بہ بنیم  
 کز تیزی و وحشت کس غیر من نہ سوزد

لیکن تم لوگوں نے اس سے یہ نتیجہ نکالا کہ دو تین مدعی موجود ہیں۔ ہم کس کو تسلیم  
 کریں۔ مقابلہ راستباز کی سچائی کو پرکھنے کے لئے ہوتا ہے لازمی ہے کہ سچے کے  
 ساتھ جھوٹا بھی ہو تاکہ عقل رائگان نہ جائے اور سچ اور جھوٹ میں ہر ایک  
 عقلمند تمیز کر سکے۔ مگر تمہاری طرف سے یہی جواب ملتا رہا کہ پہلے سب مدعی  
 آپس میں فیصلہ کر لیں۔ میرے ساتھ میاں صاحب نے مباہلہ کیا۔ مجھے اللہ تعالیٰ

نے ان کے مقابلہ پر ہر طرح سے عزت زیادہ عطا فرمائی۔ ان کا یہ خیال  
 کہ سچے اور جھوٹے میں یہی فرق ہے کہ جھوٹا سچے کے سامنے ہلاک ہو جاتا  
 ہے۔ اس لئے پورا نہیں ہوا کہ جب میاں صاحب کو کوئی تکلیف



ہوتی ہے تو جہٹ پیغام صلح اپنی سچائی کی دلیل نکلتے نکلتے ہے۔

ڈاکٹر نور محمد صاحب اپنی کرامت ظاہر کرنے لگتے ہیں اور اصلیت گم ہو جاتی ہے اگر پیغام صلح والوں اور ڈاکٹر نور محمد صاحب کا یہ خیال ہے کہ میاں صاحب کے وجود کی وجہ سے وہ مجھے تسلیم نہیں کرتے۔ تو بذریعہ تحریر یہ شائع کریں کہ آج ۲۱ دسمبر ۱۹۷۷ء سے یکم ۲۱ دسمبر ۱۹۷۷ء تک اگر میاں صاحب کو کسی قسم کی تکلیف پونچے۔ تو ہم اپنی کرامت یا اپنی سچائی کی دلیل ہرگز تسلیم نہیں کریں گے۔ وہ یار محمد کی سچائی کی ایک

دلیل ہوگی۔ جس کے ساتھ میاں صاحب نے مباہلہ کیا ہوا ہے تو بے شک فیصلے کی ایک راہ نکل سکتی ہے۔ بجز اس کے اللہ تعالیٰ یا اس کے

بندے کا کام لغو نہیں ہو سکتا۔ کوئی مومن کسی فضول کام کے لئے دعا نہیں کر سکتا۔ پھر میں یہ دعا کروں گا۔ کہ اسے آسمان وزمین کے مالک

اسے جوہر ایک ذرہ تیری مخلوق اور خادماہے۔ اس سے پہلے تو میں اپنی زبان سے حضرت مسیح موعود علیہ السلام کے الہام اپنے متعلق بیان

کرتا تھا۔ میری شہادت کوئی نہ دیتا تھا۔ مگر اب جب کہ فاروق میں سید سرور شاہ صاحب نے اپنے قلم سے میرے متعلق حضرت کا ایک خواب

درج کر دیا۔ اب کم از کم میاں صاحب اور ان کی جماعت پر عبت پوری ہو چکی۔ اب میرا وجود ان کے لئے مستحق مابین یہ پیغام میں داخل ہے

اور اب دوسرے لوگ اپنی سچائی کی دلیل نہ ماننے کا اقرار کر چکے ہیں اب تو مجھ میں اور میاں صاحب میں فیصلہ کر دے اگر میں تیری طرف

سے نہیں ہوں اور تیرے پیارے رسول اکرم صلی اللہ علیہ وسلم کے بیان کردہ نشانات میں سے کوئی نشان مجھ میں موجود نہیں اور حضرت اقدس



یسع موعود علیہ الصلوٰۃ والسلام کا کوئی الہام میری ذات کے متعلق  
 نہیں۔ اور میں تیری طرف سے نہیں بولا۔ تو تو مجھے ایک سال کے اندر  
 اندر اس دنیا سے اٹھالے۔ اور موجودہ لوگوں اور آئندہ کی  
 نسلوں کو اس تشویش سے معاف رکھ۔ اور اگر لے میرے پروردگار  
 لے جو تو میرے دل کی حالت سے پورا واقف ہے لے جو تیرے وجود کی خاطر  
 میں نے سب کو ترک کیا ہے۔ میں تیرے نزدیک سچا ہوں۔ تیری ہی  
 خاطر بولا ہوں تو ایک سال کے اندر اپنے ہاتھ سے میری سچائی ظاہر کر  
 اور چھوٹے اور بچے میں بین طور پر نمیز کر۔ جس طرح مولوی نور الدین صاحب  
 نے آخری وقت مجھ سے دعا کی درخواست کی۔ اور اپنی عاقبت درست کرنی  
 اسی طرح میاں صاحب کو بھی توفیق دے۔

اے مولا کریم جس طرح میں اپنی ذات کے لئے یہ پسند نہیں کرتا کہ تیری رضا  
 سے باہر ایک منٹ زندہ رہوں۔ اسی طرح میں اپنے دوستوں کے لئے  
 بھی پسند نہیں کرتا۔ میری یہ دعا قبول کر۔ آمین۔ دوستو میری کسی بات کو معمولی  
 سمجھ کر بولنا نہ پڑو۔ سب سے زیادہ اللہ تعالیٰ اور اس کے رسول  
 کے اقوال کی عزت کرو اور میرے کہنے پر اتنا ہی عمل کرو کہ ایک کیسٹی قائم کرو۔  
 جس میں صرف یہی بحث ہو کہ وہ احادیث صحیحہ جن کا وجود سو سال پہلے  
 پہلی تھا اور وہ کسی انگلی واقعات کے متعلق بطور پیشینگوئی ہیں کیونکہ دروغ  
 ہو سکتی ہیں۔ ان میں راوی کی نفسانیت یا ذاتی رائے کا کیونکہ دخل ہو سکتا  
 ہے۔ اجتہادی غلطی کے قائل تم سب ہو۔ اس قسم کی غلطی راوی پر چسپان کرو  
 یا یسع موعود علیہ السلام پر۔ اس میں کلام اللہ یا کلام رسول کی عزت میں فرق  
 نہیں آتا۔ احمدیوں کی کون سی شارح ہے جو حضرت یسع موعود علیہ السلام کی



اجتہادی غلطی ایک امر یہ تسلیم کرنا اور دو میں تسلیم کرنا ایک ہی بات ہے اگر  
حضرت اقدس نے ان تمام احادیث کو جو دو جو دن کا چودھویں صدی میں  
ہونا ظاہر کرتی ہیں غلط قرار دیا ہے تو مفصل عمر اور نوے سال والی روایا کا  
لحاظ رکھ کر وہ تمام احادیث معقول طور پر سچی ہو جاتی ہیں اور کروڑ ہا مسلمانوں  
کو حق پرینگی ایک راہل سختی ہے اور لاہدی اللہ علیہ والی حدیث ہی درست  
نظر آتی ہے ہدی کا سرمن لئے جس نے دیکھا خوش ہوا، اے کے غار میں ہونا بھی  
عین معقول و کہانی دیتا ہے اور میرا وہ اجتہاد کہ احادیث یا قرآن کریم کی تعبیر  
ہیں۔ یا رسول کریم صلی اللہ علیہ وسلم کی کسی روایا کشف کی تعبیر نہیں بلکہ  
معلوم ہوتا ہے قرآن کریم کے الفاظ ان الذین کنوا بایمانیتا واستکبروا عنہا لا  
تفتح لہم ابواب السماء ولا یدخلون الجنة حتی یلموا جمل فی سم الخیاطہ

جن کا ترجمہ یہ ہے۔

جن لوگوں نے ہماری آیات کو جھٹلایا اور تکبر کیا۔ ان پر آسمان کے دروازے  
نہیں کھلتے۔ اور وہ جنت میں داخل نہیں ہوتے۔ یہاں تک کہ اونٹ سوئے  
کے تاکہ اس میں داخل ہو جاوے۔ ایک غر طلب مقام ہے تکیب آیات اور  
کبر پے پل ہر ایک میں ہوتا ہے۔ کیا حضرت عمر رضی اللہ عنہ ہیں پہلے یہ  
بائیں نہیں تھیں۔ ضرور نہیں۔ پھر کیا قرآن کریم کے یہ الفاظ دوسرے الفاظ  
ہو الثواب الریم کے مستفاد ہیں اور مشاہدے کو جو ٹاکر نے والے ہیں۔ ہرگز نہیں  
یعنی ان الفاظ سے بظاہر یہ معلوم ہوتا ہے کہ متکبر جنت میں داخل نہیں ہوتے  
جب تک اونٹ سوئے کے تاکہ میں داخل نہ ہو جاوے اور چونکہ اونٹ کا سوئے  
کے تاکہ میں داخل ہونا ناممکنات سے ہے۔ اس لئے متکبرین کا جنت میں داخل  
ہونا ناممکن ہے۔ مگر یہ بات اللہ تعالیٰ کی رحمت کے برخلاف ہے پس صاف



ظاہر ہے کہ یلح الجمل فی سم النخیاط اشارے کے طور پر ہے۔ اور مدراج میں سے ایک درجے کی علامت کنا یہ مقرر فرمائی گئی ہیں۔ جیسا کہ حضرت یسح موعود علیہ السلام نے ایک موقع پر اپنی حالت یہ ظاہر فرمائی ہے کہ کشف کی حالت آپ پر اس طرح طاری ہوئی کہ گویا آپ عورت ہیں۔ اور اللہ تعالیٰ نے رجولیت کی طاقت کا اظہار فرمایا تھا سمجھنے والے کے لئے اشارہ کافی ہے پس جن لوگوں کو میرا وہ رقعہ جو میں نے حضرت یسح موعود علیہ السلام کی خدمت میں دکھا تھا اور اُس میں اپنی کشفی حالت ظاہر کی تھی میرے جنون کی دلیل نظر آتا ہے وہ اپنے ایمان کی فکر کریں اور قرآن کے الفاظ وَلَیْتُ حَافٍ مَقَامِ رَبِّ جَنَّاتٍ دَمْنٍ دُونِهَا جَنَّاتٍ پُتً ۱۳ کی کسوٹی پر اپنے ایمان کو پرکھیں یہاں اللہ تعالیٰ ڈرنے والے کو دو جنت عطا فرمانے کا وعدہ فرماتا ہے جس کی تعریف درمیانی فقرات ہیں۔ یعنی اُون میں چٹے ہونگے۔ لولو اور مرجان ہونگے سر ڈالنے ہونگے وغیرہ وغیرہ افریں فرماتا ہے کہ اُون دو جنتوں سے درجے دو جنت اور بھی ہیں یعنی جیسے مرنے کے بعد اُون کو دو جنت ملیں گے ایسے ہی اسی دینی زندگی میں ہی دو جنت ملیں گے اور الفاظ من کان فی حدیۃ اعمیٰ فہو فی الاحیوة اعمیٰ۔ اس کی تشریح ہے۔

اب میاں صاحب اور مولوی محمد علی صاحب مہربانی فرما کر کہوں کہ لکھیں کہ اُن کو دو جنت کون سے حاصل ہیں۔ یونہی اعتراض کر دینا تو بڑا آسان ہے خود کسی صنعت کے موصوف بنکر بتا دیں۔ اب میں مختصر طور پر اُون خوابوں اور کشفوں کو ظاہر کرتا ہوں جو بطور پیشنگوئی ظاہر ہوئے اور ہونے والے ہیں ایک سال سے زیادہ عرصہ گزرا کہ میں نے خواب میں دیکھا کہ پشاور کے گرد کسی مسلمان بادشاہ کی چھڑ چھاڑ ہو رہی ہے انجام کچھ معلوم نہ ہوا تھا۔ مگر تاہم میں نے



قانون کی پابندی سے اس کو عام طور پر شائع نہیں کیا۔ صرف اپنے دو تین  
 دوستوں سے ذکر کیا۔ اس وقت اس طرف کی چھڑ چھاڑ کا خیال تک نہ تھا  
 آخر یہ پیشگوئی صرف اپنی حد کے اندر پوری ہوئی۔ اور امیر نصر الدخان کی غلطی  
 سے پوری ہوئی۔ اس خواب اور دوسرے خواب سے صرف امیر نصر الدخان کا وجود  
 ۹ ماہ کے اندر ظاہر ہونا ضروری تھا جو ہو گیا۔ اس کے بعد میں نے خواب میں دیکھا  
 کہ میرے گھر ایک لڑکا پیدا ہوا جس کی خوشی میں میں نے اپنے ایک ملازم  
 لڑکے کو بہت سے روپے دیئے۔ یہ ایک تیسرے لڑکے کی بشارت ہے جو ڈاکٹر  
 اوز محمد صاحب کے معاملے کی میعاد کے اندر مجھے عطا فرمائی گئی ہے اور لطف یہ ہے  
 کہ اس کے چند روز بعد میں نے دیکھا کہ ایک چوٹی لڑکی کو میں پیشاب گود میں  
 اٹھا کر کرارٹا ہوں۔ جب غور سے دیکھتا ہوں تو وہ لڑکا ہے اس کا مفہوم میں نے  
 یہ سمجھا کہ میں نے جو اپنے کسی سابقہ پرہے میں اپنی ایک پرانی خواب کی بناء پر  
 جو یہ ہے کہ میری بیوی ایک چوٹی سی لڑکی کی اونگلی پکڑے ہوئے آرہی ہے  
 بطور پیشگوئی یہ ظاہر کیا تھا کہ شاید میرے گھر نثار احمد کے بعد لڑکی پیدا ہو اب  
 اللہ تعالیٰ نے اپنی صفت کے باعث جو وعید یا بری بات کو وہ مال دیتا ہے  
 اس لڑکی والی خواب کو ٹال دیا۔ یا صاف کر دیا۔ اور مجھے مبالغے کی میعاد کے اندر  
 یہ بشارت عطا فرمائی۔ اور ڈاکٹر صاحب کے معاملے پر میری عزت بڑھائی بعض  
 کوتاہ اندیش بدظنی سے اس کو تحویل کی طرف لے جاسکتے ہیں مگر میں کہتا ہوں  
 کہ میرے حریفوں میں سے کوئی میرے مقابل پر ہی پیشگوئی کرے کہ ایک  
 سال تک وہ اور اس کی بیوی دو نو زندہ رہیں گے۔ اور ایک لڑکا یا لڑکی ضرور  
 اس کے گھر اور پیدا ہوگا۔ میری ان خوابوں سے یہ تو ضرور بطور پیشگوئی قرار  
 دیا گیا ہے کہ میں اور میری بیوی زندہ رہیں گے۔ یا مجھے ایک بیوی اور ملے گی



اور ایک لڑکا یا لڑکی ضرور پیدا ہوگی جس کو میں اب لڑکا ہی سمجھ سکتا ہوں  
 اور اللہ تعالیٰ اپنی صفات کے روئے ضرور لڑکا مجھے عطا فرمائے گا۔ اب  
 میں مولوی محمد علی صاحب سے بھی امید رکھتا ہوں کہ میری دو تین خوابوں  
 کے مقابل وہ اپنی ایک خواب ہی ظاہر فرمائیں جو محض مخلوق خدا کو میری  
 سچائی کی تردید کے لئے ایک دلیل بن سکے۔ زبان سے تو ہر ایک آدمی کہہ  
 سکتا ہے کہ میں اللہ تعالیٰ کا پیارا ہوں اور میں برگزیدہ ہوں۔ مگر لاہٹی اسی  
 کے ہاتھ میں ہو سکتی ہے جو اللہ تعالیٰ کی طرف سے راہی مقرر ہو۔ میں نے  
 کسی سابقہ نمبر میں لکھا تھا کہ قرآن کریم کا یہ دستور ہے کہ جب کہی انگلی  
 زندگی کے لئے کوئی وعدہ فرماتا ہے اور پیشگوئی کا فکر فرماتا ہے تو صحتی طور  
 پر اس درنی زندگی میں ہی اس کی مثال پیدا ہونے کا ٹھیکہ لیتا ہے۔  
 مثال کے طور پر یہی مقام کافی ہے کہ جب جنت کا وعدہ مرنے کے بعد فرمایا  
 ہے تو ساتھ ہی لازمی طور پر اس کی مثال روم کے ملک کے جنت کی  
 قرار فرمائی ہے۔ یعنی جب صحابہ رضی اللہ عنہم نے اس زندگی میں اس وعدے  
 کو پورا ہوتے دیکھ لیا تو آخرت پر بھی اودن کا ایمان کامل ہو گیا۔ بجز اس  
 کے ہونا مشکل تھا پھر یہ امر یہی شک سے بھرپور ہے کہ رسول کریم کا زمانہ  
 مومن کے لئے جنتی زندگی کا زمانہ تھا اور تکمیل چاہتی تھی کہ آپ کے بعد بھی  
 صحابہ میں سے چند ایسے وجود ظاہر ہوں جو جنتان کے لفظ کو واضح فرما دیں  
 میں کہتا ہوں رسول اکرم کا زمانہ ایک جنت تھا تو حضرت ابوبکرؓ و عمرؓ رضی اللہ  
 عنہما کا زمانہ دوسری قسم کا جنت تھا۔ یہ میں حدیث صحیح سے ثابت کر چکا ہوں۔ کہ  
 حضرت ابوبکر رضی اللہ عنہ اپنے وقت کے یوسف تھے۔ فرق صرف یہ تھا کہ صحابہ نے  
 اس مفہوم کو تائید کیا تھا۔ اور انہوں نے حضرت ابوبکر رضی اللہ عنہ کے صرف اس فرمانے



پر کہ گو حضرت محمد صلی اللہ علیہ وسلم فوت ہو گئے ہیں۔ مگر اللہ تعالیٰ فوت نہیں ہوا۔ یہ سمجھ لیا تھا۔ کہ حضرت ابوبکر رضی اللہ عنہ اللہ تعالیٰ کی ہستی کا ثبوت دیں گے۔ جیسے کہ آنحضرت صلی اللہ علیہ وسلم نے دیا۔ کسی قسم کا اودھنا کرنا یا کرنا ایک مصلحت وقتی ہو سکتی ہے۔ آم کھانے سے غرض ہوتی ہے۔ نہ پیٹر گئے سے۔ اب بھی یہ کسی نا فہم کا اعتراض ہو گا۔ کہ میاں صاحب نے اودھنا کیوں نہیں کیا۔ سمجھدار آدمی تو صرف اس بات کو پکڑتا ہے کہ کیا میاں صاحب اللہ تعالیٰ کی ہستی کو اسی طرح ثابت کر رہے ہیں۔ جیسے کہ حضرت مسیح موعود علیہ السلام کرتے رہے۔ پس جب یہ بات صاف ہو گئی۔ کہ معرفت کے بھوکے پیاسے کے لئے آنحضرت کا زمانہ بھی ایک

جنت تھا۔ اور مسیح موعود کا زمانہ بھی ایک جنت ہی تھا۔ تو لازمی طور پر مسیح موعود کے بعد دوسرا جنت آنا چاہیے۔ اور یہی دو جنت آخری زمانہ کے جنت ہیں۔ اور چودھویں صدی سے بعد کے لوگوں کے لئے اربعہ لگانیکا ذریعہ بن سکتے ہیں۔ بجز اس کے تکمیل نہیں ہو سکتی۔ صحابہ کے وقت سے دوسرے جنت کا زمانہ شروع ہوا۔ اور تیسری صدی میں ختم ہو گیا۔ اب ضروری تھا۔ کہ تیسرا اور چوتھا جنت آتا۔ تا اس زمانے کے مومنین کو آخرت کے جنت پر پورا یقین حاصل ہو۔ اور تکمیل کا دعوے کے دلائل کے ساتھ پورا اترے۔ مجھے مولوی محمد علی صاحب کی قرآن و ان پر تعجب ہے۔ جو مصلح موعود کو پھر کسی وقت پر لانا چاہتے ہیں جس کی نسبت احادیث خاموش ہیں۔

قرآن کریم سے کسی طرح ظاہر نہیں۔ اور او دھڑ سے لیکر وہی صدی کے سر پہ مجبورا آنے کی خبر ہے۔ پھر او سکی موجودگی میں مسیح موعود پر وحی نازل کر نیکی کیا ضرورت تھی۔ ادا گریہ وحی صرف تشریح کے لئے ہے۔ تو مولانا صاحب جواب دیں۔ کہ وہ مصلح کس صدی میں آئیگا۔ ہر ایک بات گولے کرنے کے لئے چن



امور تنقیح طلب مرتب کرنے ضروری تھے۔ سو میں اپنے دعویٰ کے متعلق یہ  
 امور تنقیح طلب لکھتا ہوں۔ مولانا صاحب سوچ کر جواب دیں۔  
 (۱) قرآن کریم سے رسول اکرم کے بعد کے زمانے کے لئے صرف اَمْرُھُمْ بَشَیْم  
 شوریٰ پر خلافت کا انحصار ہے۔ یا کوئی شخص کسی دوسرے طریقے سے  
 بھی خلیفہ یا امیر المؤمنین ہو سکتا ہے۔ اگر ایک ہو سکتا ہے تو زیادہ کی نفی کہاں  
 ہے۔

(۲) احادیث کے روئے غالب رائے کیا قائم ہو سکتی ہے۔ چودہویں صدی  
 میں دو شخصوں کا الہام کی بناء پر بولنا ثابت ہے یا ایک کا۔

(۳) اگر دو کا بولنا غالب ہے تو احادیث کو صحیح ماننا اور یح موعود علیہ السلام  
 سے اجتہاد میں غلطی کا ہو سکتا صاف اور سیدھی راہ ہے۔ یا اس کے برعکس  
 (۴) اگر ایک شخص کو ہی مسیحیت اور تہود و بیت کا خاتم ماننا لازم ہے۔ تو کیا مہدویت کے

تمام آثار حضرت مسیح موعود کے زمانے میں نہ ہو چکے۔

(۵) اگر ختم نہیں ہوئے۔ تو مہدویت کے لئے مسیح موعود کے بعد فوراً دوسرا  
 شخص اُس کو پورا کرنے والا ماننا مامون ہے یا آئندہ کسی وقت۔

(۶) حضرت مسیح موعود کے الہامات کسی نہ کسی معقول رنگ میں سچے کس  
 طرح ثابت ہو سکتے ہیں۔ مجھے سچا مانکر یا کاذب۔

(۷) قرآن کریم سے کسی الہامی مدعی کے کونسے نشانات ثابت ہیں۔

(۸) مَصَدِّقُ لِمَا بَيْنَ يَدَيْهِمْ وَمَا كُنَّا مَعَهُ بَيْنَ حَتَّىٰ نَبْعَثَ

رَسُولًا۔ قل الیٰ امرت ..... الیٰ اخرہ۔

(۹) کیا انتحالی خلیفے کے نہ ماننے سے وبا پڑتی ہے یعنی عذاب نازل ہوتا  
 ہے۔ ایسا کہ خود اُس خلیفے کی جماعت اوس سے محفوظ رہے۔



(۱۰) اگر پڑتا ہے۔ تو کیا اس کے لئے ادعا یا اظہار پہلے ضروری ہے۔

(۱۱) اگر نہیں تو دو انتخابی خلیفوں کی صورت میں کون اور کس طرح ڈگری کا مستحق ہے۔ باقی امور انکا جواب شائع ہونے پر لکھے جائیں گے۔

اب میں مختصر طور پر اسلامی قربانی کا ذکر کرتا ہوں۔ جو موتوا قبل  
انت موتوا کے الفاظ سے ظاہر کی گئی ہے۔

یہ ظاہر ہے۔ کہ اسلام نے حضرت ابراہیم علیہ السلام کی سنت یعنی عید الفصحی  
کے دن بکرے وغیرہ کی قربانی کرنا ابجد خوانوں کو سبق دیا ہے۔ اصل امر یہ  
ہے۔ کہ جو کام ایک انسان نے پہلے کر دکھایا ہے۔ اس کی مثال قائم کر دینا  
کوئی بڑی بات نہیں۔ حضرت ابراہیم علیہ السلام کا اپنے لڑکے کو اللہ تعالیٰ  
کی راہ میں قربان یا ذبح کرنے کے لئے طیار ہونا بڑا کام نہیں ہے۔ ہر ایک  
نام کا مسلمان اس بات سے انکار نہیں کر سکتا۔ کہ اللہ تعالیٰ کی راہ میں  
اولاد کوئی چیز نہیں۔ اگر حضرت محمد صلی اللہ علیہ وسلم نے سچے کی قربانی لازمی  
قرار دی ہوتی۔ تو ہزار مسلمان آپ کی اتباع میں قدم رکھتے۔ سستی ہونے  
کی رسم ایک زبردست دلیل ہے۔ بچوں کو قومی جنگ میں عام طور پر بھیج  
دینا معمولی بات ہے۔ پس حضرت ابراہیم علیہ السلام کی بڑی بہادری اس  
خواب کو اللہ تعالیٰ کی طرف سے سمجھنا اور پھر اسی خواب (خیال) پر عمل کرنے  
کے لئے طیار ہو جانا ہے۔ اپنے اپنے حالات پر ہر ایک نظر ڈال سکتا  
ہے۔ کسی کی پسیر دی میں یا کسی رسم کی پابندی میں جان دیدینا  
بڑی بات نہیں۔ لیکن ایک خیالی بات پر جس کی نظیر پہلے قائم نہ ہوئی ہو۔ کوئی  
کام کرنا ایمان کے کامل ہونے کی علامت ہے۔ پس ظاہری قربانی پر خوش  
ہونا طفل تلی ہے۔ جس وقت مومن اللہ تعالیٰ کی رضا حاصل کرنے کی طرف قدم



اٹھاتا ہے۔ تو اس سے ایسے ایسے واقعات پیش آنے لازمی ہیں۔ جو ابتلا کا رنگ رکھتے ہوں۔ ایک دہریہ اس وقت حضرت ابراہیم علیہ السلام کو مخبون کہیے گا۔ مگر اگر وہ چار یوم میری صحبت میں رہ کر اپنی ہستی کا میری زندگی سے مقابلہ کرے۔ تو اس سے مجبور ہو کر کہنا پڑیگا۔ کہ یہ ایک کرامت تھی۔ اور یہی ایمان کے کامل ہونے کی ایک سند تھی۔ مرنے سے پہلے مرنا یہی ہے۔ کہ اپنی عقل اپنی بڑائی کو۔ ایک خیالی بات پر ہلا دیا جاوے۔ اور اس سے یہ مقصود نہ ہو کہ اس سے مجھے کچھ حاصل ہوگا۔

مثال کے طور پر مہاتما گاندھی اور مشر محمد غلی شوکت علی کے موجودہ حالات قابل غور ہیں۔ مگر اس سے انکار نہیں ہو سکتا۔ کہ وہ سب ظاہری قانون کی آرٹھزور رکھتے ہیں۔ اور یہی بات دل سے تعلق رکھتی ہے۔ اسلام اپنے پیرو کو ذمی حوصلہ اور فراخ دل بناتا ہے۔ کبھی تو م رستی نہیں سکھاتا۔ صرف ترجیح کا مسئلہ جائز رکھتا ہے۔ اگر ہمسایہ غریب ہو تو اسے باہر کے سائل پر فرقیّت لازمی ہے۔

حضرت موسیٰ علیہ السلام کا فرعون کے محلوں میں پرورش پانا ضرور قرآن کریم سے ثابت ہے۔ اور موجودہ حاکم کی اطاعت بھی لازمی ہے۔ مگر بغیر حکم کے صرف دنیاوی تحسّے کی خاطر حقوق کی رعایت کا رکھنا دنیا داروں کا کام ہے۔ ایک مومن کی شان کے خلاف ہے۔ اب میں مختصر طور پر اپنے شعر مندرجہ ٹائٹل پیج کے مصرعہ ثانی "عذاب آتا ہے تازہ رنگ میں تم اپنے قائم اوسان کر لو۔ کے متعلق کچھ لکھتا ہوں۔

میں نے چند اشعار جو بعد میں درج ہیں۔ ایک سفر کی حالت میں لکھے تھے۔ مصرعہ مذکورہ میں "عذاب آیا ہے تازہ رنگ میں" بھی ٹھیک تھا۔ مگر آتا ہے



بہ نسبت آیا ہے کے مفید تھا۔ کیونکہ اس سے اصلاح کی اُتار ہو سکتی تھی۔  
 اور آیا ہے گزشتہ انفلوئنزا کی وجہ سے درست تھا۔ آتا ہے میں اپنے آپ  
 لکھ نہیں سکتا تھا۔ اسی تشویش میں میں نے دو چار تعطیلاتیں مضمون لکھنا  
 بند رکھا۔ اور ایک نل گائے کا شکار کیا۔ آخر ۹ جنوری یا اس کے قریب  
 قریب کی رات کو عینے کشف کی حالت میں ایک بجلی کی چمک دیکھی۔ جس کا  
 اثر مجھ پر وہی ہوا۔ جو انفلوئنزا گزشتہ سے پہلے ایک کشف سے ہوا  
 تھا۔ میں دو چار منٹ بے حس و حرکت مڑے کی طرح پڑا۔ اس کے  
 بعد استغفار کی کثرت کے بعد ایک سخت زلزلہ محسوس ہوا۔ خواب میں میں  
 یہ کہ رہا ہوں۔ کہ پہلے مجھے اپنے اہل و عیال کی خبر لینے دو۔ فقط  
 اس کشف کو اب میں اوسی قسم کی اندازی پیشگوئی قرار دیتا ہوں۔ جو  
 انفلوئنزا گزشتہ سے پہلے تھی۔ فلاسفوں۔ اور مادہ پرستوں کیلئے  
 ایک سال کا وقفہ بھی ضروری تھا۔ ہر ایک پڑھنے والے کو چاہیے۔ کہ اس  
 خبر کو دوسروں تک پہنچا دے۔ اور اپنے سر سے اسی طرح کچھ بوجھ ہلکا کر دے  
 یہ میں کہہ لکھتا ہوں۔ کہ اس قسم کے عذاب سے پیشگوئی کرنے والا یا  
 اُس کے متعلقین اسی لئے بچ سکتے ہیں بلکہ بچ جاتے ہیں۔ کہ اونکا ایمان  
 اور وہ کی نسبت اس کے آنے پر زیادہ ہوتا ہے۔ اور وہ زیادہ استغفار  
 کرتے ہیں۔ ورنہ اللہ تعالیٰ کا کسی سے کوئی رشتہ نہیں۔ اب میں اس  
 منبر کو اسی پر ختم کرتا ہوں۔ اور قرآن کریم کے ترجمے پر پھر کسی وقت نظر ڈالوں  
 گا۔ مجھے کچھ سی کے کام سے فرصت کم ہوتی ہے۔ وہ وقت قریب ہے جو  
 اللہ تعالیٰ مجھے اس نئی کام کے لئے ایک مددگار عطا فرمائے۔ مکان اللہ  
 تعالیٰ کے فضل و کرم سے طیار ہو چکا ہے۔ صرف ایک کمرے کی تکمیل باقی



ہے۔ بعد میں کوئی نہ کوئی دوست ضرور میری حالت پر رحم کرے گا۔ اور اللہ  
تعالیٰ مجھے تنہا نہیں چھوڑے گا۔ فقط

نظم

نہ ٹالو باتوں سے یوں ہی مجھ کو عزیز و کچھ تو دھیان کر لو  
جنوں جو سہنے یہ تو کس قسم کا ذرہ تو سوچو گیان کر لو  
جنوں تو اس پہ بھی تھا پا تھا جو تھا تمہارا سہارا مادی  
تھی فطرت ادسکی الگ ہی تم سے تم اس سے میری پہچان کر لو  
جو میں مسیح کیلئے تھا دوڑا جنوں کی اس میں ہے کونسی رگ  
میں ہوں محمد کا یار یارو نہ مجھ سے بدلہ یہ مان کر لو  
جو تم ہو بندے خدا کے میں بھی اوسی کا پیدا کیا ہوں  
جو تم کو کثرت پہ ناز اپنی تو مجھ کو تنہا گسان کر لو  
کبھی نہ ہوگی تمہاری نصرت سوا سچائی کا بول بالا  
جو تم پہ شک کا ہے وار پیار و یقین مجھ سے تم آن کر لو  
یہ کہنا تم میں سے ہو گا ہر ایک رسول عربی کا میں ہوں عاشق  
جو میں مومن ہوں بنکے آیا مقام مسیرانہ جا کر لو  
جو تم ہو خیالوں کے اپنے پابند تو میں بھی دلیکا ہوں اپنے مالک  
جو تم سے مجھ میں ہیں خاص باتیں تم اونکو لکھ لو نشان کر لو۔  
جو تم ہو تقوٰے میں پورے اوترے تو تم میں منکر سے کیا زیادہ  
ہے یوں ہی باتیں تو وہ بھی کرتا تم اوس سے کچھ تو بیان کر لو۔  
جو تم تو انسان کے بت میں پیارو یہ چال بکڑی ہی بھڑکی کیوں



جو لیتے آنا ہو وہ ام دیکر تو خوب چھلٹی سے چھان کر لوؤ  
 ہو ہو گے درگاہیں اسکی حاضر ہو گا کلمہ زبان پہ جاری  
 ہی پہننے اس کا جواب دینا حرام سمجھا تھا مٹھان کر لو  
 وجہ جو پوچھینگے ذات باری تو کہنا مجھے ہوتا آنا  
 بنے گی بانی یہ بھی کیونکر بتا کے اس کو آسان کر لو  
 یہ سوچو جنت میں چار کیسے حدیث لاتی ہے دو کو کیسے  
 رسول اکرم کو یاد کر لو ذرہ توفیق و تران کر لو  
 جو تہا سیح نے ہی تہنا آنا تو بس سہی طاعون ڈراؤنی تم کو  
 عذاب آتا ہے تازہ رنگ میں تم اپنے قائم اوسان کر لو  
 جو ہونا لازم تھا ہو رہا ہے دیول کا مالک خدا ہی سمجھو  
 ہے بات اتنی فقط کہ تم بھی رُخ اپنا سوئے رحمان کر لو  
 خدا تعالیٰ کی سوہیت ہے نہ دخل اس میں کسی کا کچھ بھی  
 ہو تم جو ناخوش تو جنگ کر لو یا عقلیں اپنی حیران کر لو

میں اس رسالہ کو ختم کر چکا تھا۔ کہ ڈاکٹر نور محمد صاحب لاہوری کا رسالہ  
 برائیں حقہ بذریعہ ڈاک پہنچا۔ میں نے اول سے آخر تک پڑھا۔ افسوس  
 کہ ڈاکٹر صاحب نے میری کسی بات کا جواب اوس میں شائع نہیں کرایا۔  
 فَلَمَّا جَاءَهُمْ... لا آفرہ۔ کا ترجمہ آیا ہی کیا ہے۔ (ادبیات) کی جرات نہیں ہوئی۔  
 پھر دروغ گور احافظہ نہ باشد۔

صفحہ ۵ میں تو تخریر فرماتے ہیں۔ کہ میرے مرشد میرے مادی میرے  
 رہنما حضرت مسیح موعود علیہ السلام نے بار بار اپنی تصانیف میں لکھا ہے



کہ اوس کے دعاوی مجاز اور استعارہ کے رنگ میں ہیں۔ لیکن نادان مخالف ابھی تک ہی کہتے چلے جاتے ہیں۔ کہ وہ مسیح ابن مریم بتلا ہے وہ محمد بتا ہے۔ وہ یہ بتا ہے۔ وہ وہ بتا ہے حالانکہ جو کچھ وہ بتا ہے۔ تو وہ مجاز اور استعارہ کے طور پر صفاتی رنگ میں اپنی اصلی خوبی کے کمال کا اظہار کرتا ہے۔ . . . . اے اخرہ۔

پھر رسالے کے آخر میں اس بات پر زور دیتے ہیں کہ اسمہ احمد والی پیشگوئی سے مراد حضرت مسیح موعود ہی تھے۔ اور رسول کریم صلی اللہ علیہ وسلم نہ تھے۔ ان سطحی خیال کے مالکوں سے کوئی پوچھے کہ جب وہ بروز کے مالک تھے۔ تو احمد کے لفظ کے واحد مالک بنکر استعارہ اور مجاز کے روادار کیونکر ہوئے۔ جب قرآن کریم کی ایک پیشگوئی خاص آپ کے حق میں تھی۔ باقی رسول اکرم کے حق میں۔ تو پھر تو آپ الگ ایک نبوت کے مالک ہوئے۔ سمجھ میں نہیں آتا۔ کہ کیا روحانیت اسی بات میں گئی کہ حضرت صاحب کے ارشاد کے خلاف بلاوجہ رد و بدل کیا جاوے۔ آپ نے صاف تحریر فرمایا ہے۔ کہ رسول کریم صلی اللہ علیہ وسلم کے دو نام محمد اور احمد دو صفتوں کو ظاہر کرنے والے ہیں۔ اور احمد کی صفت کا میں بروز ہوں۔ اور بروز ایک رنگ میں تکمیل کر نیوالا ہوتا ہے۔ اور اب واقعات پیش آنے والے اسی قول کے موید ہیں۔ رسول اکرم کے زمانے میں اسلام کا غلبہ دلائل کے ساتھ بھی ہوا۔ اور ظاہری رنگ میں بھی۔ ظاہری رنگ کا غلبہ لفظ محمد کی صفت کو پورا کرتا ہے۔ بادشاہوں کی گردنیں آپ کے آگے جھک گئیں۔ وغیرہ وغیرہ۔ لیکن مسیح موعود کے زمانے میں صرف دلائل کا غلبہ مقصود تھا۔ جو ہوا۔ اور تکمیل کا کام کر گیا۔



ڈاکٹر صاحب اپنے دعوے کے متعلق اگر اس قسم کی تحریف کریں۔  
 تو ہم انہیں معذور سمجھیں۔ کیونکہ دعویٰ کا ہونا ایک امر واقعہ ہے۔  
 اور امر واقعہ شہ پر رائے قائم کر کے دوسرے گزشتہ واقعہ کی تحریف  
 یا تبدیلی کرنا ایک معقول عذر ہے۔ محض قیاسات اور منطق کے روی  
 توجہ خواجہ محمد عباد اللہ صاحب کو حق ہے۔ ویسا ہی ڈاکٹر صاحب کو  
 ایک معقول آدمی ترجیح کا فیصلہ کچھ نہیں کر سکتا۔ قرآن کریم کا یہ دستور  
 تو مانتا پڑتا ہے۔ کہ ایک مقام پر کسی شخص یا کسی واقعہ گزشتہ کا ذکر فرما کر  
 دوسری جگہ اشارتاً اس کے مثل کی پیشگوئی فرماتا ہے۔ مثلاً حضرت  
 مسیح موعود علیہ السلام نے اپنے تئیں ذی القرنین ظاہر فرمایا ہے۔  
 اب ہم قرآن کریم چپ ۲ میں وَلَيَسْئَلُونَكَ عَنْ ذِي الْقَرْنَيْنِ سے  
 لیکر قالوا یا ذی القرنین ان یا جوج وما جوج ممسکین فی الارض  
 الی آخرہ۔ پر غور کرتے ہیں۔ تو تمام کے تمام صیغے ماضی کے پاتے ہیں یہاں  
 تک کہ حتیٰ اذا بلغ بھی گزشتہ وقوعہ کو ہی ظاہر کرنیوالا معلوم ہوتا ہے۔  
 اور بلا وجہ ہم ماضی کو مضارع یا مستقبل کے معنوں میں لینا خوبی کلام میں  
 داخل نہ سمجھ کر یہ مان لیتے ہیں۔ کہ یہ کسی گزشتہ ذی القرنین کا ہی  
 تذکرہ ہے۔ اور اُس کے وقت میں دو قومیں یا جوج و ما جوج ہو گزری  
 ہیں۔ لیکن جب چپ ۲ میں پھر ہم حتیٰ اذا فتحت یا جوج و ما جوج  
 وَهُمْ مِنْ كُلِّ حَدَبٍ یَنْشِلُونَ۔ میں دونوں صیغے مستقبل کے پاتے ہیں۔ تو بے اختیار  
 قرآن کریم کی عظمت کا لحاظ رکھ کر یہ مانتا پڑتا ہے۔ کہ یہ ایک پیشگوئی ہے۔  
 اور قرآن کریم کے نزول سے بعد کے لئے ایک وقوعہ کی خبر ہے۔ پھر ایک  
 امر واقعہ یعنی حضرت مسیح موعود کا دلائل کے ساتھ خصوصیت کے ساتھ ادعا



اوس پر زیادہ روشنی ڈالتا ہے۔ اگر آپ کے ساتھ تائید الہی اور تنزل علیہ صراط  
 المذکور کا نسخہ نہ ہوتا۔ تو ہمیں محض منطوق سے اوس کی تردید کی گنجائش ہوتی۔ پچھلے  
 کسی نمبر میں میں نے مارجع کے مسئلے آگے بڑھانے والے کے کئے ہیں۔ اور قوم جبر میں مراد  
 لی ہے۔ اُس وقت مجھے مارجع کے لفظ کی مابین معلوم نہ ہوئی۔ اور مارجع کے  
 ساتھ اوس کی مشارکت ایک خلاف قیاس امر تھی۔ مگر اب روسی قوم بالشوک کے حالات  
 سند یہ پیشگوئی ایک عظیم الشان معلوم ہوئی۔ یہ قوم پہلے مارجع تھی۔ مگر اب مارجع  
 کے ساتھ شریک ہے۔ امتیاز ہے۔ کہ مولوی نور الدین صاحب کی تفسیر کے مطابق  
 مولوی محمد علی صاحب اس سے انکار نہیں کر سکیں گے مگر میں پھر مولانا صاحب  
 کو اس امر کی طرف توجہ دلاتا ہوں کہ یہ مرحلہ مسیح موعود کی زندگی میں ہونا ضروری  
 تھا۔ اب آپ مجھے جھوٹا اور مفتری تسلیم کر کے حضرت مسیح موعود علیہ السلام کو  
 کس طرح زندہ ثابت کر سکتے ہیں۔ میں تو ہمیشہ سے فضل عمر آپ کی زندگی کا پورا  
 ثبوت ہوں۔ آپ اول کو ذی القرنین کسی طرح مانتے ہیں۔ کچھ تو ظاہر کریں۔  
 مجھے تو تمام احادیث متعلقہ مسیح و مہدی اسی ٹپا کی تفسیر صاف دکھائی دیتی  
 ہیں۔ اور امر واقعہ نے اُسے بالکل شک سے متبرک کر دیا ہے۔ یہ میں آپ کو  
 کہہ دیتا ہوں کہ یہ بات میں نے الہاماً لکھی ہے۔ کہ اگر حضرت مسیح موعود علیہ السلام  
 اس امر میں آپ کے ساتھ متفق تھے کہ مسیحیت اور مہدویت کا خاتمہ آپ  
 پر ہو گیا۔ تو یہ آپ کی اجتہادی غلطی تھی۔ اور آپ اس مذہب پر قائم نہ ہوتے  
 تو اس وقت ظہیر کو محض پیدائش کی ایک بے ثبوت بات پر اس حد تک پوچھے ہوئے  
 نہ پاتے۔ بات تو صاف تھی۔ مگر اس کا اپنے وقت پر کھلنا ضروری تھا جس  
 طرح ذی القرنین اور مارجع مارجع کے الفاظ سے ایک پیشگوئی معلوم ہوتی ہے  
 اسی ہی سورۃ انا انزلنا فی لیلة القدر الی آخرہ سے ایک اشارہ لال کیا



جاتا ہے۔ الف شہر کے الفاظ رسول کریم صلی اللہ علیہ وسلم کے ساتھ کم از کم حق  
 ابوبکر رضی اللہ عنہ کے زمانے کی عظمت ظاہر کرتے ہیں۔ ہزار ماہ کے تقریباً ۸۳  
 سال ہوتے ہیں۔ اور رسول اکرم کا زمانہ ۳۳ بیس سال ہے۔ پس تنزیل کا  
 اختتام آگے تک لیے جانا لازمی امر ہے۔ ایسا ہی الفاظ "تَنْزِيلُ الْمَلَكَةِ  
 وَالرَّاحِ فِيهَا بِأَذْنِ رَبِّهِمْ مِنْ كُلِّ أَمْرٍ سَلَامٌ هِيَ حَتَّىٰ مَطْلَعِ الْفَجْرِ"  
 ایک دوا می فقرہ ہے۔ اگر صرف رسول اکرم کا زمانہ ہی مخصوص ہوتا۔ تو  
 (اوترتے ہیں) کا لفظ نہ آتا۔ اور قرآن کریم کی عظمت اور بالآخرۃ ہم یوقنون  
 کے الفاظ چاہتے ہیں۔ کہ آئندہ کے لئے ایک پیشگوئی بھی اس سے پیدا ہو۔  
 پس باقی قابل تسلیم امور کو ساتھ لیکر اس سے سیح موعود علیہ السلام کا زمانہ  
 مراد ہے۔ اور الف شہر کا لفظ یہاں ہی چاہتا ہے۔ کہ تکمیل تنزیل کسی نہ  
 کسی رنگ میں ۸۳ سال کے قریب ہو۔ پس یہ میری صداقت کی ایک دلیل ہے  
 مولوی محمد احسن صاحب امروہی غور فرمائیں۔ اونکا آخری وقت ہے۔  
 قرآن کریم کی منزلت اسی میں ہے۔ کہ انتخاب یا وصیت کو ۸۳ سال کے  
 بعد قائم کیا جاوے۔ نصیحت تو دیوار پر سے بھی لے لی جاتی ہے۔ چہ  
 جائیکہ ایک (مُصَدِّقٌ لِّمَا بَيْنَ يَدَيْهِمْ) کی طرف سے ہو۔ اخیر میں  
 امر کا ظاہر کر دینا ہی ضروری معلوم ہوتا ہے کہ میں نے میاں صاحب کے  
 متعلق دعا کی جیسے کہ سابقہ الفاظ سے ظاہر ہے۔ اس کے بعد میں خواہ  
 میں دیکھا۔ کہ میرے پاؤں سے ایک کانٹا میاں صاحب نے نکالا۔ اسکی  
 تعبیر یہی ہے کہ میاں صاحب کو ایسی توفیق ملے گی۔ کہ وہ میرے کسی  
 کانٹے کو دور کریں۔ اور میرے راہ کو صاف کریں۔ واللہ اعلم بالصواب  
 پھر یہ بھی ظاہر کرنا ضروری ہے کہ میں کچھ مدت اس خیال میں تھا کہ چونکہ



میں پریکٹس کی وجہ سے۔ وقت نہیں پاتا۔ اس لئے اشاعت بالکل نہیں ہو سکتی۔ مولوی محمد ابراہیم صاحب خیر پوری کو تکلیف دی جاوے۔ کہ وہ میرے پاس ٹھہریں۔ چنانچہ کمیٹی سے یہ ریزولیشن کے رنگ میں سوال اٹھایا بھی جا چکا ہے۔ اب ایک خواب کی بنا پر پریکٹس کو کم کرتا ہوں اور معقول رنگ میں ترک بھی کرتا ہوں۔ اب مولانا صاحب کو مجبور نہیں کرتا اور انکی اپنی مرضی پر منحصر ہے۔ مکان بہر صورت تیار ہے۔ فقط۔

(نوٹ) معقول رنگ میں ترک کرنے سے مراد قرآن کریم کی تعلیم کے مطابق ترک کرنا ہے۔ جیسے حضرت موسیٰ علیہ السلام کی والدہ کا آپ کو صندوق میں بند کر کے دریا میں ڈالنا۔ اور آپ کی بہن یعنی اپنی لڑکی کو پیچھے پیچھے روانہ کرنا۔

(۲) الف شہر اگر رسول کریم اور مسیح موعود و ولوں کا الہامی وقت شامل کیا جاوے۔ تو بھی پورے نہیں اترتے۔ اس لئے مسیح کے بعد فوراً الہامی مدعی کا بولنا ضروری تھا۔ فقط ۲۵ فروری ۱۹۲۰ء

خاکسنا  
قاضی یار محمد

بی او۔ ایل پلیڈر۔ نورپور

ضلع کانگرہ